



**MINUTI TAL-KUMITAT AMMINISTRATTIV GĦAL MARSALFORN Nru. 50/2014**  
***Kienet addottata Agenda nru. 45/2014***

**Iltaqa' fil-Bini tal-Kunsill Lokali Iż-Żebbuġ**

**Data: It-Tlieta, 13 ta' Mejju 2014**

**Ħin: Fil-5.30 ta' filgħaxija**

**Preżenti għall-laqgħa:-**

- **Is-Sinjura Marija Saliba – Chairperson**
- **Is-Sur Victor Refalo – Membru**
- **Is-Sur George Sacco – Membru**
- **Is-Sur Joseph Zammit – Membru**
- **Is-Sindku s-Sur Nicky Saliba – *Ex Officio***
- **Is-Sinjura Diane Tagliaferro – Segretarja Eżekuttiva.**

Il-Viċi Chairperson is-Sur Emanuel Debono kien skużat.

Ippresjediet il-laqgħa ċ-Chairperson is-Sinjura Marija Saliba.

**1. TALBA**

Intqalet talba miċ-Chairperson u ngħata bidu għall-laqgħa.

**2. APPROVAZZJONI TAL-MINUTI LAQGĦA BIN-NRU. 49/2014**

Billi l-minuti tal-laqgħa bin-nru. 49/2014 ġew ċirkulati minn qabel, dawn ġew meqjusa bħala moqrija.

Iċ-Chairperson talbet għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Iċ-Chairperson talbet għall-approvazzjoni tal-minuti kif ipprezentata u staqsiet għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvati u ffirmati.

### **3. PUNTI LI JOHORĠU MILL-MINUTI LAQGĦA BIN-NRU. 49/2014**

Rigward il-*bumping cars*, il-Kumitat ftiehem li jitlob laqgħa mal-Perit Mariella Xuereb tal-Ministeru għal Għawdex dwar il-fatt li l-Ministeru qed joġġezzjona għas-sit approvat mill-Kumitat.

Ġie deċiż li ssir talba għal laqgħa mas-Supritendent tal-Pulizija dwar il-van tal-ġelat Champions u d-diversi dgħajjes imxerrda mat-toroq ta' Marsalforn.

Dwar it-*traffic management* approvat għat-toroq ta' madwar il-knisja, kien miftiehem li jagħmel is-sinjali ta' *Dragons' Teeth* biss.

### **4. KORRISPONDENZA**

Sar il-qari ta' din il-korrispondenza:

Ittra mibgħuta mill-Awtorita` dwar l-Ambjent u l-Ippjanar fejn il-Kumitat ġie nformat li l-applikazzjoni għal fondi tal-UIF għall-proġett ta' poġġaman tal-ħadid galvanizzat u sistema ġdida ta' dwal fil-Bajja tal-Qbajjar kienet approvata.

Ġie deċiż li:

- toħroġ l-ordni tal-poġġaman lill-kuntrattur.
- issir sejha għall-offerti għal provvista u stallazzjoni ta' dwal dekorattiv.

Ittra ta' Maria Homoki fejn talbet biex il-Kumitat jikkunsidra li minflok tħallas ir-rata dovuta għal kull ġurnata, torganizza żewġ attivitajiet bla ħlas fil-lokalita`. It-talba kienet rifjutata.

Ittra mibgħuta mis-sid tar-ristorant Jessica's Delights dwar talba għal lampa ġdida fil-belvedere ta' Triq il-Wied. Is-Segretarja Eżekuttiva qalet it-talba għal lampa ġdida kienet rifjutata mill-Enemalta u l-Kumitat ingħata permess biex iwaħħal lampa n-naħa tal-bini.

Ittra ta' Dr Anna Mifsud Bonnici għan-nom tal-Prim Imħallef Emeritus Profs G Mifsud Bonnici dwar il-bini ta' ċentru ċiviku flok l-għassa tal-Pulizija

**Applikazzjonijiet  
għall-permess tal-Kunsill Lokali**

**Deċiżjoni meħuda mill-Kumitat  
Amministrattiv għal Marsalforn**

- |  |  |
|--|--|
| (i) John Cefai<br>Għal kiri ta' <i>canoes</i> fil-Bajja ta' Marsalforn<br>(daqqs tal- <i>area</i> 6.5sqm).                                 | Rifjutata – <i>area</i> fiż-żona<br>riservata għall-għawm. |
| (ii) Jugs Malta<br>Biex jintrama McDonalds Van nhar is-17<br>ta' Mejju 2014 f' Marsalforn.   | Approvata.   |
| (iii) WOW Gozo<br>Għal kiri ta' apparat tal-baħar fil-Bajja ta'<br>Marsalforn.   | Rifjutata – M' hemmx<br>spazju adegwat.                    |
| (iv) Perit Emanuel Vella<br>(Victor Axiaq)<br>Għal tqegħid ta' imwejjed u sigġijiet<br>faċċata ta' Seafront Cafeteria fi Triq il-<br>Wied. | Ma kienx hemm<br>oġġezzjonijiet.                           |
| (v) Mifsud Bros Ltd<br>Attività <i>Tug of War</i> nhar l-24 ta' Mejju<br>2014 fil-Bajja ta' Marsalforn.                                    | Approvata.   |

**5. ILMENTI U SUĠĠERIMENTI**

**KAM 08/2014 – Florian Farrugia**

Talab biex issir bankina quddiem sit mhux mibni fi Triq il-Qolla s-Safra. Kien miftiehem li l-bankina ma ssirx għalissa.

**KAM 13/2014 – Jason Zammit**

Isiru sinjali ta' direzzjoni juru Qbajjar / Xwejni fi Triq il-Qbajjar u fil-bidu ta' Triq Santa Marija. Talba approvata mill-Kumitat.

**KAM 15/2014 – Fabrizio Farrugia**

Tiswija tal-bankina ta' mar-residenza Koala Bear, Triq il-Qolla s-Safra. Xogħol approvat mill-Kumitat.

### **KAM 16/2014 – Vincent Vella**

Talab biex isir *double yellow line* mal-ġenb tal-garaxx ta' Ramlija Crt fi Triq il-Kaptan Frank Debono. It-talba kienet approvata.

### **KAM 17/2014 – Joe Galea**

Ilmenta dwar l-*skip on wheels* ta' Triq Għar Qawqla. Deċiżjoni tittieħed f' seduta oħra.

### **KAM 18/2014 – Karen Caruana**

Biex jinżabar il-bruk li hemm barra r-*railing* fil-*promenade* tal-Qbajjar. Xogħol approvat mill-Kumitat.

Is-Sur Refalo rtira mill-Kamra tal-laqgħat.

## **6. MATERJA OĦRA**

Is-Sindku għarraf lill-kamra li qed ikun propost mill-Ministru għal Għawdex biex flimkien mal-Kumitat isir *upgrade* tal-*promenade* tal-Qbajjar. Is-Sindku ppropona biex is-somma ta' €100,000 mill-UIF tintefaqq fuq dan il-proġett u d-differenza joħroġha l-Ministeru għal Għawdex.

Is-Sur Sacco qal ma jaqbilx mal-proposta tas-Sindku u qal għandu jitkompla l-proġett tal-bankini.

lċ-Chairperson u s-Sur Zammit qablu mal-proposta tas-Sindku li €100,000 mill-UIF imorru għall-*upgrade* tal-*promenade*.

Ġie deċiż li mis-16 ta' Ġunju 2014, iż-żibel jibda jingabar kuljum.

Is-Sur Sacco rtira mill-Kamra tal-laqgħat u ntilef il-*quorum*.

## **7. AĠĠORNAMENT**

lċ-Chairperson aġġornat is-seduta għal Ġimgħa 22 ta' Mejju 2014.

**Marija Saliba**  
**Chairperson**

**Diane Tagliaferro**  
**Segretarja Eżekuttiva**